

سوال نمبر 3- ضمانت دینے والا کہلاتا ہے:

(a) ضامن (b) ضعیف (c) ضخیم (d) ضدی

سوال نمبر 4- محاورے کے لحاظ سے درست جواب کی نشان دہی کریں: اس کی دلیلوں کے سامنے تمھاری دال۔۔۔ نظر نہیں آتی۔

(a) پکتی (b) گلتی (c) بنتی (d) بُتی

سوال نمبر 5- کسی کے ساتھ تعلق تو بہت گہرا ہو لیکن وہ رابطہ رکھے بغیر اپنے کاموں میں مصروف رہے اور لمبے عرصے کے بعد ملنے آئے تو ایسے شخص کے لیے کہا جاتا ہے:

(a) چراغِ سحری ہونا (b) عملی جامہ پہنانا (c) عید کا چاند ہونا (d) حق ادا کرنا

سوال نمبر 6- اس نے روتے ہوئے باپ کے سامنے اپنی چھوٹی سی غلطی کا اقرار کر لیا تو باپ کو اس پر پیارا آگیا اور اسے کچھ نہ کہا، سچ کہتے ہیں:

(a) چور چوری سے جائے ہیرا پھیری سے نہ جائے (b) بکرے کی ماں کب تک خیر منائے گی

(c) ساچ کو آسچ نہیں (d) جھوٹ کے پاؤں نہیں ہوتے

سوال نمبر 7- الفاظ کی کس فہرست کے ساتھ سابقہ ”بے“ لگے گا؟

(a) نور، ایمان، ضمیر (b) مراد، ہنر، نیک (c) ماہر، نصیب، خط (d) معلوم، ضمیر، ہوا

سوال نمبر 8- الفاظ کی ردیف وار ترتیب ہے:

(a) بہن، ترتیب، کافر، نیک (b) نیک، کافر، ترتیب، بہن (c) کافر، نیک، بہن، ترتیب (d) ترتیب، بہن، نیک، کافر

سوال نمبر 9- ”چائے بنائی گئی۔“ فعل معروف کے مطابق یہ جملہ ہے:

(a) بشری نے چائے بنائی۔ (b) میں نے چائے پی۔ (c) تم چائے پیتے ہو۔ (d) چائے بن گئی ہے۔

سوال نمبر 10- صبر کرنے والا کہلاتا ہے:

(a) صاحب (b) صابر (c) صادق (d) صارف

سوال نمبر 11- الفاظ کی کس فہرست کے ساتھ لاحقہ ”خانہ“ لگے گا؟

(a) دوا، کباڑ، نگار (b) دوا، خوش، نفرت (c) کباڑ، مزاج، صحت (d) نگار، جانور، پیار

سوال نمبر 12- الفاظ کی ردیف وار ترتیب ہے:

(a) سلامت، یاس، تختی، بات (b) تختی، بات، سلامت، یاس (c) بات، تختی، یاس، سلامت (d) یاس، سلامت، بات، تختی

☆ مندرجہ ذیل عبارت پڑھ کر سوال نمبر 13، 14، 15، 16 اور 17 کے درست جواب کی نشان دہی کیجیے۔

آلو کے چپس دنیا بھر میں شوق سے کھائے جاتے ہیں۔ پاکستان میں بین الاقوامی شہرت یافتہ کمپنیوں کے بنے ہوئے چپس کے چھوٹے پیک دس سے بیس روپے تک کی قیمت میں مل جاتے ہیں۔ حال ہی میں سویڈن کی ایک کمپنی نے دنیا کے مہنگے ترین پوٹیلو چپس متعارف کرائے ہیں۔ چپس کی صورت اختیار کیے ہوئے آلو کے صرف پانچ قتلے ایک چھوٹے سے باکس میں پیک کیے گئے ہیں۔ یہ باکس ان لوگوں کو فروخت کیے جاتے ہیں جو اس کمپنی کی دیگر مصنوعات خریدتے ہیں۔ اس باکس کی قیمت پانچ سو پچاس ڈالر ہے۔ گویا ایک قتلے ایک سو دس ڈالر (لگ بھگ گیارہ ہزار روپے) میں پڑتا ہے۔ دراصل یہ چپس خاص اجزاء سے بنائے جاتے ہیں۔ یہ چپس بادام سے مشابہ آلوؤں سے بنائے جاتے ہیں۔ آلو کی یہ قسم امرناس کی پہاڑی ڈھلوانوں پر کاشت کی جاتی ہے۔ شہر کی ان ڈھلوانوں پر مشینری کا استعمال ممکن نہیں، اس لیے آلو کی کاشت کے تمام مراحل ہاتھوں سے انجام دیے جاتے ہیں۔ چپس میں استعمال ہونے والی کھمبیاں شمالی سویڈن کے جنگلات سے، ایک خاص جھاڑی کے بیج ڈنمارک کے جزائر فارو سے، اجوائن کی خاص قسم سویڈن کے ایک جزیرے سے اور مخصوص قسم کی پیاز اسی ملک کے ایک چھوٹے سے قصبے سے حاصل کی جاتی ہے۔ یہ تمام اجزاء ل کر اس مہنگے ترین چپس کی شکل اختیار کرتے ہیں۔

سوال نمبر 13- پوٹیٹو چھپس سے مراد ہے، آلو کے:

(a) پکوڑے (b) پراٹھے (c) سمو سے (d) قتلے

سوال نمبر 14- عبارت کے مطابق پاکستان میں چھپس کے چھوٹے پیک کی زیادہ سے زیادہ قیمت ہے:

(a) پانچ روپے (b) دس روپے (c) پندرہ روپے (d) بیس روپے

سوال نمبر 15- ”فارو“ نام کا جزیرہ واقع ہے:

(a) پاکستان میں (b) انگلینڈ میں (c) سویڈن میں (d) ڈنمارک میں

سوال نمبر 16- سویڈن کی کمپنی کے بنے ہوئے چھپس میں شامل کون سی خاص چیز کسی اور ملک سے منگوائی جاتی ہے؟

(a) اجوائن (b) مخصوص پیاز (c) جھاڑی کے بیج (d) کھمبیاں

سوال نمبر 17- امرناس کی زمین سے حاصل شدہ آلوؤں کی شکل ہوتی ہے:

(a) بادام جیسی (b) پیاز جیسی (c) کھمبی جیسی (d) لہسن جیسی

☆ مندرجہ ذیل عبارت پڑھ کر سوال نمبر 18, 19, 20, 21 اور 22 کے درست جواب کی نشان دہی کیجیے۔

مدیر صاحب! میں نے آج کے اس خط میں اپنے سکول میں ۹ نومبر ۲۰۱۶ء کو منعقد ہونے والی یوم اقبالؒ کی تقریب کو موضوع تحریر بنایا ہے۔ ڈاکٹر علامہ محمد اقبال رحمۃ اللہ علیہ کے یوم پیدائش پر انعقاد پذیر اس تقریب کی صدارت ہمارے سکول کے ہیڈ ماسٹر جناب سرفراز احمد نے فرمائی۔ تقریب کا باقاعدہ آغاز تلاوت کلام پاک سے ہوا۔ یہ سعادت چھٹی کلاس کے طالب علم جمشید علی نے حاصل کی۔ اس کے بعد ثار عزمی نے نعت رسول ﷺ پیش کی۔ تلاوت اور نعت کے بعد اسٹیج سیکرٹری جناب مرزا حامد (معلم) نے تقریری مقابلہ جات کے لیے آٹھویں جماعت کے طالب علم محمد رضوان کو دعوت خطاب دی۔ اس نے اپنی تقریر میں پر جوش انداز سے علامہ اقبال رحمۃ اللہ علیہ کو خراج تحسین پیش کیا۔ دوسرے مقرر، جماعت ہفتم کے ایم ناصر نے علامہ اقبال رحمۃ اللہ علیہ کے تصویر خودی پر روشنی ڈالی۔ ششم کے اسد علی نے بھی اسی موضوع پر اظہار خیال کیا۔ جماعت پنجم کے عبدالکریم نے شاہین کو موضوع تقریر بنایا۔ میرے ہم جماعت آٹھویں کے ریاض احمد نے علامہ اقبال رحمۃ اللہ علیہ کی دین سے وابستگی کے موضوع کو اہلانداز سے پیش کیا۔ مقابلے کے نتائج کے اعلان سے پہلے صدر محفل نے علامہ اقبال رحمۃ اللہ علیہ کے تصویر حیات، تصویر تعلیم اور دوقومی نظریے کے متعلق تفصیلی خطاب کیا۔ مقابلے کے منصفین معلم عبداللہ، معلم عثمان اور معلم اعجاز کے اتفاق رائے سے محمد رضوان نے پہلی، ایم ناصر نے دوسری اور اسد علی نے تیسری پوزیشن حاصل کی۔ امید ہے کہ دیگر سکول بھی اس قسم کی تقاریب کا اہتمام کر کے قومی ہیروز کو خراج تحسین پیش کرتے رہیں گے، والسلام۔

سوال نمبر 18- ڈاکٹر علامہ محمد اقبال رحمۃ اللہ علیہ کی پیدائش کی تاریخ اور مہینہ ہے:

(a) سات اکتوبر (b) نو نومبر (c) گیارہ دسمبر (d) تیرہ جنوری

سوال نمبر 19- تقریب میں قرآن پاک کی تلاوت کرنے والے طالب علم کا نام ہے:

(a) ثار عزمی (b) اسد علی (c) محمد رضوان (d) جمشید علی

سوال نمبر 20- عبارت کے مطابق عبدالکریم کس جماعت کا طالب علم ہے؟

(a) پانچویں (b) چھٹی (c) ساتویں (d) آٹھویں

سوال نمبر 21- طلبہ کو باری باری تقریر کے لیے دعوت دے رہے تھے:

(a) سرفراز احمد (b) سر عبداللہ (c) سر مرزا حامد (d) سر عثمان

سوال نمبر 22- تقریب میں معلم اعجاز فرانس سر انجام دے رہے تھے، بطور:

(a) مقرر (b) سیکرٹری (c) صدر (d) منصف

☆ مندرجہ ذیل عبارت پڑھ کر سوال نمبر 23, 24, 25, 26 اور 27 کے درست جواب کی نشان دہی کیجیے۔

خوش گوار اور پرسکون زندگی بسر کرنے کے لیے ضروری ہے کہ افراد معاشرہ میں حسن سلوک، سخاوت، حوصلہ، برداشت، رواداری اور ایثار کے جذبات بدرجہ اتم موجود ہوں۔ ایسا معاشرہ جس میں ہر انسان دوسرے انسان کی ضروریات کا خیال رکھے، اس زنجیر کی مانند ہوتا ہے جس کی کڑیاں باہم مضبوط ہوں۔ بصورت دیگر معاشرے کا شیرازہ بکھر جاتا ہے۔ ایک دوسرے کے دکھ درد کو محسوس کرنا اور اس کا مداوا کرنا ایسا فعل ہے جو انسان کو فرشتوں سے بلند اور ممتاز کرتا ہے۔ میر درد کے بقول:

دردِ دل کے واسطے پیدا کیا انسان کو
ورنہ طاعت کے لیے کچھ کم نہ تھے کڑ و پیاں

مسلمانوں کی تاریخ آداب معاشرت کے مختلف پہلوؤں مثلاً ہمدردی، سخاوت، محبت، اخوت، ایثار، حسن سلوک اور احترامِ انسانیت جیسی روشن مثالوں سے بھری پڑی ہے۔ اللہ رب العزت نے انسان کی فطرت میں محبت و ہمدردی کا جذبہ رکھا ہے، اس لیے وہ فطری طور پر نیک کاموں کی طرف رغبت اختیار کرتا ہے۔

سوال نمبر 23۔ عبارت کے مطابق زندگی کو خوش گوار بنانے والے جذبات ہیں:

(a) حسن سلوک اور رقابت (b) رقابت اور ایثار (c) ایثار اور حسن سلوک (d) سخاوت اور تکبر

سوال نمبر 24۔ شیرازہ بکھر جانا سے مراد ہے:

(a) بد نظمی پیدا ہونا (b) اشیاء تقسیم کرنا (c) سازشیں ہونا (d) ہار مان لینا

سوال نمبر 25۔ عبارت کے مطابق معاشرہ مضبوط ہوتا ہے:

(a) زمین اور جائیداد سے (b) ایک دوسرے کا احساس کرنے سے (c) سرمایہ اور کاروبار سے (d) جدید طرز زندگی سے

سوال نمبر 26۔ انسان میں محبت و ہمدردی کا جذبہ ہے:

(a) ظاہری (b) وقتی (c) مصنوعی (d) فطری

سوال نمبر 27۔ عبارت کے مطابق انسان کو فرشتوں پر فوقیت دینے والا جذبہ ہے:

(a) ذوقِ شاعری (b) دردِ دل (c) مسلسل کام (d) زندہ دلی

☆ مندرجہ ذیل عبارت پڑھ کر سوال نمبر 28, 29, 30, 31 اور 32 کے درست جواب کی نشان دہی کیجیے۔

ہر مصروف شخص کو تفریح کی ضرورت ہوتی ہے۔ ایک طالب علم کی مثال دیکھیے۔ وہ روزانہ سکول جاتا ہے اور گھر میں بلا ناغہ ہوم ورک کرتا ہے۔ اگر اس کے پاس فارغ وقت ہو تو اپنے والد یا والدہ کے کاموں میں ہاتھ بٹاتا ہے۔ مسلسل کام کرتے رہنے کے سبب اسے تھکاؤ محسوس ہونے لگتی ہے۔ طبیعت میں بیزاری پیدا ہو جاتی ہے تو اکتاہٹ دور کرنے کے لیے اپنے بہن بھائی یا دوستوں کے ساتھ کسی ایسے تفریحی مقام پر چلا جاتا ہے جہاں فضا میں سبزہ، درخت اور ہوا کی تازگی ہوتی ہے، جسے دیکھ کر اس کی طبیعت کھل اٹھتی ہے۔ گھٹن کی فضا سے کھلے اور کشادہ ماحول میں آنے سے اس کے دل کو خوشی ملتی ہے اور فرحت کا احساس ہوتا ہے۔ مسلسل ایک ہی طرح کے ماحول میں رہنے اور کام کرنے سے جو تھکاؤ پیدا ہو گئی تھی، وہ دور ہو جاتی ہے۔ تفریح کی ضرورت جانوروں کو بھی ہوتی ہے۔ بار بردار جانور بوجھ اٹھاتے ہیں، گاڑیوں میں جوتے جاتے ہیں اور انھیں کھینچتے ہیں۔ مسلسل محنت اور مشقت کے بعد انھیں آرام کی ضرورت پڑتی ہے۔ حیوان صرف جسمانی محنت کرتے ہیں، لیکن انسانوں کو دماغی محنت بھی کرنا پڑتی ہے۔ اس لیے انھیں حیوانوں سے زیادہ تفریح کی ضرورت پڑتی ہے۔

سوال نمبر 28۔ عبارت کی ابتدائی دو سطروں میں طالب علم کی زندگی کے کس پہلو پر بات کی گئی ہے؟

(a) طبیعت (b) ذہانت (c) فراغت (d) مصروفیت

سوال نمبر 29۔ عبارت کے مطابق طالب علم کے تھک جانے کا سبب ہے:

(a) بیماری (b) مسلسل کام (c) بھوک پیاس (d) مزدوری

سوال نمبر 30۔ ”اکتاہٹ دور کرنے کے لیے کسی تفریحی مقام پر چلا جاتا ہے۔“ اس جملے میں ”اکتاہٹ“ سے مراد ہے:

(a) بیزاری (b) غصہ (c) محنت (d) بیماری

سوال نمبر 31۔ کشادہ ماحول سے دور ہوتی ہے:

(a) فرحت (b) گھٹن (c) آزادی (d) تسکین

سوال نمبر 32۔ ”بار بردار جانور“ میں ”بار“ سے مراد ہے:

(a) چارہ (b) بوجھ (c) دوڑ (d) پالتو